

افغانستان آزاد – آزاد افغانستان

AA-AA

چو کشور نياشد تن من مباد
همه سر به سر تن به کشتن دهيم

بدین بوم ویر زنده یک تن مباد
از آن به که کشور به دشمن دهيم

www.afgazad.com

afgazad@gmail.com

Political

سیاسی

محمد امین بسمل

۲۰۰۹-۰۹-۱۴

لویه او جدي هیله



د نړۍ په گوټ گوټ کې له ټولو گرانو شاعرانو، فرهنگیانو او فرهنگپالو ملگرو څخه د بایرن مېشتو افغانانو کولتوري ټولنه هیله کوي چې زموږ د پیاوړي او خوږ آواز شاعر ملگري، عبدالله جان ملتیار د خلاصون لپاره لازم اقدامات وکړي، د سولیزو لاریونونو په وسیله د پاکستان حکومت دې ته اړباسي چې زموږ شاعر ملگری را پرېږدي.

د مالوماتو له مخې ښاغلی ملتیار د شنبې په ماښام نا آشنا مول وهونکو کسانو له خپل کور څخه نا مالوم ځای ته وړی چې گمان کېږي د آی.اس. آی لخوا دا کار شوی وي.

موږ په بلوچستان کې خپل گران شاعر ان او فرهنگیان دې ته رابولو چې له بل هر چا څخه د مخه دوی د ښاغلي ملتیار د خلاصولو هڅې پیل کړي.

ما محمد امین بسمل د دې دردوونکې خبر له اورېدو سره سم زموږ د کولتوري ټولني په استازیتوب د پاکستان له سفارت سره چې به برلین کې موقعیت لري تیلیفوني اړیکه ونیوه، د خپل شاعر ملگري د خلاصون هیله مې ور څخه وکړه د دې په څنگ کې مې دا هم ورته وویل چې که کومې مظاهري په کوټه او یا نورو ښارونو کې کېږي د هر ډول ناوړو پایلو پیره به یې د تاسو د حکومت پر غاړه وي.

همدا راز مو ورته روښانه کړه چې زموږ د پېژندگلوي له مخې ښاغلی عبدالله جان ملتیار یو تکړه شاعر او قلموال ملگری دی هغه یو بې بدوکس او له چا سره د بښمنې نه لرله خو که ستاسو ادارې په کوم سیاسي تور بیولې وي نو د مدارکو له مخې دې ور سره قانوني چلن وکړي او کورنۍ ته دې ډاډ ورکړي چې ژوندی او له موږ سره دی.

یادونه:

که زموږ شاعر ملگري او فرهنگیان د ښاغلي عبدالله جان ملتیار په خلاصولو کې ناغېږي وکړي نو باور مو وشه چې نور به هم در څخه کم کړي.

په جرمنۍ کې د بایرن مېشتو افغانانو د کولتوري ټولني په استازیتوب

محمد امین بسمل

له تاند وبيبياني څخه په مننه

شاعر او ليکوال عبدالله جان ملتيار ناڅرگندو کسانو تښتولی دی.

Monday, ۰۹, ۱۴, ۲۰۰۹, ۰۴:۴۲am (GMT)

تاند (خبريال) ليکوال او شاعر عبدالله جان ملتيار له تېرو څو ورځو راهيسې لادرکه دی، ملتيار د کوتي ښار لوېديځ لوري ته د خروټ آباد په پښتونباغ نومي ځای کې ژوند کاوه او د تېري شنبې په شپه ناڅرگندو کسانو له خپله کوره په مرموزه توگه تښتولی دی.

د ملتيار د کورنۍ غړي وايي د شنبې په ماښام ناوخته څو تنه په موټر کې د دوی کور ته ورغلل، د کور دروازه يې ور وټکوله او ملتيار ور و ووت، له هغوی سره يې خبرې کولې او هغوی ته يې د څښلو اوبه هم ور ايستلې، خو وروسته ملتيار بيرته کور ته ور ستون نه شو.

د ملتيار يوه گاونډي د نوم نه ښوولو په شرط را ته وويل چې هغه کسان چې د ملتيار کور ته ولاړ وو، د ده سترگې يې ور وتړلې او بيا يې موټر ته پورته کړ. د ځينو مالوماتو له مخې دغه کسان چې په ساده جامو کې وو، وروسته له هغه چې د ملتيار پر سترگو يې توره پټې ور وتړله، د هغه کور ته هم ور ننوتل او د تالاشۍ پر مهال يې له کوره يو ټوپک هم تر لاسه کړ او له ځانه سره يې يووړ. همدا رنگه ويل کېږي چې خپله له ملتيار څخه يې هم يوه ټوپک تر لاسه کړې ده.

د ملتيار د کورنۍ وگړي او خپلوان وايي داسې احتمال کېږي چې نوموړی به د پاکستان استخباراتي ادارو وړی وي خو له هغې شپې راهيسې چې نوموړی تری تم شوی دا لا څرگنده نه ده چې نوموړی به چا، چېرې او د څه لپاره وړی وي؟

عبدالله جان ملتيار په افغانستان کې د طالبانو د واکمنۍ پر مهال په هرات ولايت کې يوه دولتي وظيفه هم لرله خو په دې وروستيو کلونو کې يې په کوټه کې يواځې ادبي کارونه پر مخ بېول او يواځې له شاعرانو او ليکوالو سره يې ناسته ولاړه کوله.